

سلسلہ قادر یہ کی 8 بنیادیں

17 September 2026

(For Islamic Brothers)

ہند بھر میں دعوت اسلامی (انڈیا) کے ہفتہ وار
اجتماعات میں ہونے والا بیان



17 ستمبر 2026ء (متوقع اسلامی تاریخ: 04 ربیع الآخر 1448ھ)

کوہند بھر میں دعوتِ اسلامی انڈیا کے ہفتہ وار اجتماعات میں ہونے والا بیان

سلسلہ قادریہ کی 8 بنیادیں

{موضوع کی مختصر وضاحت}

اس بیان میں آپ جان سکیں گے...

- | | |
|----------|-------------------------------------|
| صفحہ: 4 | ❁... نسبت فائدہ دیتی ہے |
| صفحہ: 6 | ❁... سلسلہ قادریہ کی 8 بنیادیں |
| صفحہ: 10 | ❁... لوگوں میں افضل کون...؟ |
| صفحہ: 15 | ❁... زوجہ کو ہاتھوں ہاتھ شفا مل گئی |

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط
اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحٰبِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَم زَم یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمنناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دروود پاک کی فضیلت

اربعین عطار، قسط: 2، صفحہ: 4، حدیث پاک نمبر 4 ہے:

فرمانِ آخری نبی صلی اللہ علیہ وآلہ وسلم: اِنَّ لِلّٰهِ مَلَائِكَةً سَيَّاحِيْنَ فِي الْاَرْضِ يُبَلِّغُوْنَ عَنْ اُمَّتِي السَّلَامَ یعنی زمین پر کچھ فرشتے گھومتے پھرتے ہیں جو میری امت کا سلام مجھ تک پہنچاتے ہیں۔ (1)

آپ عطار کیوں پریشان ہیں | بد سے بدتر بھی زیرِ داماں ہیں
 اُن پہ رحمت وہ خاص کرتے ہیں | جو مسلمان سلام کہتے ہیں
 صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّیَّتَةُ الصَّادِقَةُ سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! علم سیکھنے کے لئے پورا بیان سنوں گا ☞ باادب بیٹھوں گا ☞ دورانِ بیان سستی سے بچوں گا ☞ اپنی اصلاح کے لئے بیان سنوں گا ☞ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پاس بیٹھنے والا بھی بد بخت نہیں رہتا

صحابی رسول حضرت عبد اللہ بن عباس رَضِیَ اللہُ عَنْہُمَا فرماتے ہیں: ایک دِن سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم حضرت عبد اللہ بن رَوَاحہ رَضِیَ اللہُ عَنْہُ کے پاس سے گزرے، اس وقت حضرت عبد اللہ بن رَوَاحہ رَضِیَ اللہُ عَنْہُ صحابہ کرام رَضِیَ اللہُ عَنْہُم کے درمیان بیان فرما رہے تھے۔ نبی ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے یہ دیکھ کر خوشی سے فرمایا: جب تمہارا کوئی گروہ بیٹھتا ہے تو اس کے ساتھ اتنی ہی تعداد میں فرشتے بھی بیٹھ جاتے

ہیں، اگر تمہارا گروہ سُبْحَنُ اللہ کہتا ہے تو فرشتے بھی سُبْحَنُ اللہ کہتے ہیں، اگر تم اَلْحَمْدُ لِلّٰہ کہتے ہو تو فرشتے بھی اَلْحَمْدُ لِلّٰہ کہتے ہیں اور اگر تم اللہ اُکْبَرُ کہتے ہو تو فرشتے بھی اللہ اُکْبَرُ کہتے ہیں۔ پھر وہ فرشتے اپنے رب کی بارگاہ میں حاضر ہو جاتے ہیں حالانکہ اللہ پاک ان سے زیادہ جاننے والا ہے، فرشتے عرض کرتے ہیں: اے ہمارے رب! تیرے بندے تیری پاکی بیان کرتے تھے تو ہم نے بھی تیری پاکی بیان کی، انہوں نے تیری بڑائی بیان کی تو ہم نے بھی تیری بڑائی بیان کی، انہوں نے تیری حمد بیان کی تو ہم نے بھی تیری حمد بیان کی۔ اس پر اللہ پاک فرماتا ہے: اے فرشتو! گواہ ہو جاؤ...!! میں نے انہیں بخش دیا۔

فرشتے عرض کرتے ہیں: ان میں فلاں بندہ بڑا بدکار ہے۔ اللہ پاک فرماتا ہے: وہ ایسی قوم ہے کہ جن کے پاس بیٹھنے والا بھی بد بخت نہیں رہتا۔⁽¹⁾

سُبْحَنُ اللہ! جو اللہ پاک کا ذکر کرتے ہیں، نیک کام کرتے ہیں، ذکر و درود کی محفلیں سجاتے ہیں، یہ ایسے بلند رُتبہ ہیں کہ ﴿﴾ ان کے پاس بیٹھنے والا چاہے کتنا ہی گنہگار کیوں نہ ہو، اسے بھی بخشش و مغفرت نصیب ہو جاتی ہے ﴿﴾ ان کی صحبت میں حاضر ہونے والا بھی محروم اور بد بخت نہیں رہتا۔ جب یہ ذکر و درود کی محافل سجانے والوں کا رُتبہ ہے تو وہ بلند شان والے اولیائے کرام جنہیں صِرْف دیکھنے سے ہی رب یاد آ جاتا ہے، ان کی صحبت کا عالم کیا ہو گا ﴿﴾ ان کی خدمت میں حاضری دینے والوں ﴿﴾ ان سے محبت کرنے والوں ﴿﴾ ان سے نسبت رکھنے والوں کو کیا کیا برکتیں نصیب ہوتی ہوں گی۔

اللہ! اللہ! کیے جانے سے اللہ نہ ملے

اللہ والے ہیں جو اللہ سے ملا دیتے ہیں

نسبت فائدہ دیتی ہے

پیارے اسلامی بھائیو! ہم تو الحمد للہ! ماننے والے ہیں ﴿غوثِ پاک رَحْمَةُ اللهِ عَلَيْهِ﴾ اللہ پاک کے ولی ہیں، ہم یہ بھی مانتے ہیں ﴿اللہ پاک کے حُضُورِ وِلّیوں کا بڑا مقام ہے﴾، ہم یہ بھی مانتے ہیں ﴿اللہ پاک اپنے وِلّیوں کے صدقے گنہگار بندوں کی بخشش فرمادیتا ہے﴾، ہم یہ بھی مانتے ہیں، البتہ! کسی کے دل میں وسوسہ بھی آسکتا ہے کہ صرف وِلّیوں سے نسبت اور محبت کی وجہ سے کسی گنہگار بندے کی بخشش کیسے ہو سکتی ہے؟ لہذا ایک آیت اور حدیثِ پاک سُن لیجئے! اللہ پاک قرآن کریم میں فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا
مَعَ الصَّادِقِينَ ﴿١٩﴾ (پارہ: 11، التوبہ: 119) | ترجمہ کثر العرفان: اے ایمان والو! اللہ سے ڈرو اور سچوں کے ساتھ ہو جاؤ۔

اس آیتِ کریمہ میں دیکھئے! ایمان والا کہہ کر مخاطب کیا گیا، پھر تقویٰ اختیار کرنے کا حکم فرمایا، اس کے بعد فرمایا: سچوں کے ساتھ ہو جاؤ!

سوال یہ ہے کہ جب ایمان بھی مل گیا، تقویٰ بھی اختیار کر لیا، اب سچوں کے ساتھ کی ضرورت ہی کیا ہے؟ مشہور مفسرِ قرآن مفتی احمد یار خان نعیمی رَحْمَةُ اللهِ عَلَيْهِ اس کی وضاحت کرتے ہوئے لکھتے ہیں: سچوں کے ساتھ رہنے کی ایک حکمت یہ ہے کہ (یہ سچے تو بخشنے بخشنائے ہیں، یہ تو ایسی شان والے، ایسے اعمال والے ہیں کہ روزِ قیامت ان سے حساب نہ لیا جائے، بلا حساب ہی جنت کا داخلہ عطا فرمادیا جائے، اس کے ساتھ ساتھ) جو خوش نصیب ان سچوں کے ساتھ ہو گا، اس کی بھی زیادہ تحقیق نہیں ہوگی، زیادہ سخت حساب نہیں لیا جائے گا بلکہ ان سچوں کی نسبت کے سبب بخشش نصیب ہو جائے گی۔⁽¹⁾

قادری ہونے کے فضائل

پیارے اسلامی بھائیو! حضور غوثِ پاک شیخ عبد القادر جیلانی رحمۃ اللہ علیہ پیروں کے پیر ہیں، ولیوں کے ولی ہیں۔ آپ کے ساتھ نسبت ملنا بڑی سعادت کی بات ہے۔ شیخ علی بن ھنیق رحمۃ اللہ علیہ فرماتے ہیں: کسی پیر کے مرید اتنے سعادت مند نہیں ہیں، جتنے سعادت مند غوثِ پاک رحمۃ اللہ علیہ کے مرید ہوتے ہیں۔⁽¹⁾

خدا کے فضل سے ہم پر ہے سایہ غوثِ اعظم کا
ہمیں دونوں جہاں میں ہے سہارا غوثِ اعظم کا

(قبالہ بخشش، صفحہ: 93)

✽ غوثِ پاک رحمۃ اللہ علیہ فرماتے ہیں: قیامت تک میرے دوستوں، مریدوں اور محبوبوں میں جو بھی ٹھوکر کھائے گا، میں اس کا ہاتھ پکڑ لوں گا۔⁽²⁾ ✽ ایک موقع پر فرمایا: اللہ پاک کی عزت کی قسم! میرا ہاتھ میرے مرید پر ایسے ہے، جیسے آسمان زمین پر ہے، اگر بالفرض میرا مرید بلند رتبہ نہ بھی ہو تو کیا ہوا، میں تو بلند رتبہ ہوں۔⁽³⁾

پیارے اسلامی بھائیو! الحمد للہ! قادری ہونے کے بہت فائدے ہیں ✽ حضور غوثِ پاک رحمۃ اللہ علیہ کے ساتھ نسبت کی برکت ہے کہ الحمد للہ! آپ کے مریدوں کو توبہ کی توفیق نصیب ہوتی ہے۔

پیارے اسلامی بھائیو! میرا مشورہ ہے کہ اگر آپ کسی جامع شرائطِ پیر کے ہاتھ پر بیعت نہیں ہیں اور ان برکات کو حاصل کرنا چاہتے ہیں تو سلسلہ عالیہ قادریہ میں بیعت ہو کر غوثِ

1... بِهَيْجَةِ الْأَسْمَاءِ، ذکر فضل اصحابہ... الخ، صفحہ: 192 مفہوماً۔

2... بِهَيْجَةِ الْأَسْمَاءِ، ذکر فضل اصحابہ... الخ، صفحہ: 196۔

3... بِهَيْجَةِ الْأَسْمَاءِ، ذکر فضل اصحابہ... الخ، صفحہ: 193۔

پاک رَحْمَةُ اللهِ عَلَيْهِ کے مریدوں میں شامل ہو جائیے! اِنْ شَاءَ اللهُ الْكَرِيمُ! دُنیا و آخرت میں اس کی بہت برکتیں نصیب ہوں گی۔

مُرِيدِي لَا تَخَفْ کہہ کر تسلی دی غلاموں کو
قیامت تک رہے بے خوف بندہ غوثِ اعظم کا

(قبالہ بخشش، صفحہ: 93)

الحمد للہ! امیرِ اہلسنت مولانا محمد الیاس عطار قادری دَامَتْ بَرَکَاتُہُمُ الْعَالِیَہ بھی قادری سلسلے ہی میں بیعت فرماتے ہیں، ویسے آپ کو سہروردی، نقشبندی اور چشتی سلسلے میں بھی بیعت و خلافت کی اجازت حاصل ہے مگر غوثِ پاک رَحْمَةُ اللهِ عَلَيْهِ کے ساتھ محبت ہی کا یہ انداز ہے کہ آپ کسی اور سلسلے میں نہیں بلکہ صرف قادری سلسلے ہی میں بیعت فرماتے ہیں۔ الحمد للہ! امیرِ اہلسنت مولانا محمد الیاس عطار قادری دَامَتْ بَرَکَاتُہُمُ الْعَالِیَہ جامع شرائط پیر ہیں، اگر آپ اب تک کسی کے مُرید نہیں ہیں تو امیرِ اہلسنت دَامَتْ بَرَکَاتُہُمُ الْعَالِیَہ سے مُرید ہو جائیے! اِنْ شَاءَ اللهُ الْكَرِيمُ! قادری سلسلے کا فیضان جاری ہو جائے گا۔

آسروں کے مشکل کشا غوثِ اعظم	فقیروں کے حاجت روا غوثِ اعظم
مریدوں کو خطرہ نہیں بحرِ غم سے	کہ بیڑے کے ہیں ناخدا غوثِ اعظم
وہاں سر جھکاتے ہیں سب اونچے اونچے	جہاں ہے ترا نقش پا غوثِ اعظم

(ذوقِ نعت، صفحہ: 180-182 ملتقطاً)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

سلسلہ قادریہ کی 8 بنیادیں

روایت ہے: حُضُورِ غوثِ پاک رَحْمَةُ اللهِ عَلَيْهِ نے اپنے شہزادے شیخ عبدُ الرزاق رَحْمَةُ اللهِ عَلَيْهِ

کو نصیحت کرتے ہوئے فرمایا: بیٹا! ہمارا یہ طریقہ (یعنی سلسلہ عالیہ قادریہ) ان (8 باتوں) پر مبنی ہیں: (1): کتاب و سنت (2): دل کی سلامتی (3): سخاوت (4): خیر خواہی (5): دوسروں کو تکلیف سے بچانا (6): راستے سے تکلیف دہ چیز ہٹانا (7): اپنے مسلمان بھائیوں کی خطا معاف کر دینا (8): فقر و بے نیازی اختیار کرنا۔⁽¹⁾

پیارے اسلامی بھائیو! یہ سلسلہ عالیہ قادریہ کی 8 بنیادیں ہیں، یعنی جو بھی قادری ہے، جو بھی عاشقِ رسول حضورِ غوثِ پاک رَحْمَةُ اللهِ عَلَيْهِ کے ساتھ اپنی نسبت مضبوط کرنا چاہتا ہے، آپ کا فیضان پانا چاہتا ہے، اسے چاہئے کہ یہ 8 کام لازمی کیا کرے۔

(1): قرآن و سنت کی پیروی

اُسے چاہئے کہ اپنی زندگی کی بنیاد قرآن و سنت پر رکھے۔ حدیثِ پاک میں ہے: اِنَّ خَيْرَ الْحَدِيثِ كِتَابُ اللَّهِ، وَخَيْرُ الْهَدْيِ هَدْيُ مُحَمَّدٍ بے شک سب سے بہترین کلام اللہ پاک کی کتاب، قرآن کریم ہے اور سب سے بہترین ہدایتِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے۔⁽²⁾

اس لئے ہر مسلمان کو چاہئے کہ اپنے معاملات کی بنیاد قرآن و سنت پر رکھے۔ آج کل یہ بڑا مسئلہ ہو گیا ہے کہ ہمارے ہاں لوگ اپنے کاموں کی بنیاد رسم و رواج پر رکھتے ہیں، کم ہی لوگ ہیں جو کوئی بھی کام کرنے سے پہلے شرعی راہنمائی لیتے ہیں، ورنہ صرف یہ دیکھا جاتا ہے کہ رَسْم و رواج کیا ہیں؟ میں یہ کام کروں گا تو لوگ کیا کہیں گے، نہیں کروں گا تو لوگ کیا کہیں گے۔ بلکہ سچ کہوں تو یہ بھی بات پُرانی ہو گئی ہے۔ اب سوشل میڈیا کا دور ہے، اب تو بہت سارے نوجوان یہ بھی نہیں سوچتے کہ لوگ کیا کہیں گے۔ بس جو دل میں آتا ہے

1... قطب بغداد، صفحہ: 69۔

2... مسندِ امام احمد، جلد: 6، صفحہ: 264، حدیث: 15371۔

کرتے ہیں، اب تو کہتے ہیں: لوگوں کا کیا ہے، جو کہنا ہے کہتے رہیں، ہم نے زندگی اپنی مرضی سے گزارنی ہے، فیشن کے نام پر پھٹی ہوئی پینٹ پہنی ہے، بے پردگی کرنی ہے، صرف کمائی کے لئے، شہرت کے لئے، جھوٹی عزت کے لئے گھر کی خواتین کو سوشل میڈیا کی زینت بنایا جا رہا ہے، ہمارا دین اسلام اس بات کی اجازت کب دیتا ہے مگر کیا کہا جائے، لوگ کیا کہیں گے، اب اس سے بھی اگلا قدم اٹھایا کہ شریعت جو کہتی ہے، کہتی رہے، لوگ جو کہتے ہیں، کہتے رہیں، ہم نے بس اپنی مرضی چلائی ہے، اپنی خواہشات کے پیچھے لگ کر گناہوں کی دلدل میں پھنستے ہی چلے جانا ہے۔ لَا حَوْلَ وَلَا قُوَّةَ إِلَّا بِاللّٰهِ۔ اللہ پاک ہمارے حال پر رحم فرمائے۔

نافرمانی کرنے والے ہلاک ہو گئے

پیارے اسلامی بھائیو! یاد رکھو! مسلمان ہر حال میں اللہ و رسول کے فرمان کا پابند ہے۔ حدیث پاک میں ہے: رسول ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے فرمایا: میری اور میرے لائے ہوئے دین کی مثال ایسے ہے کہ گویا ایک شخص ہے، وہ اپنی قوم سے کہتا ہے: لوگو! ایک بڑا لشکر تمہاری طرف بڑھ رہا ہے، میں نے اسے اپنی آنکھوں سے دیکھا ہے، اے میری قوم! نجات کی کوشش کر لو! اب قوم کے 2 گروہ ہو گئے (1): ایک گروہ نے تو اس شخص کی بات مان لی اور لشکر سے بچنے کا انتظام کر لیا (2): دوسرے گروہ نے بات نہ مانی، اس ڈرانے والے کا انکار کیا، اب کیا ہوا کہ لشکر پہنچ گیا اور اس نے انکار کرنے والوں کو تباہ و برباد کر دیا۔ پس یہ میری اطاعت کرنے والوں اور نافرمانی کرنے والوں کی مثال ہے (کہ جس نے میری فرمانبرداری کی، میرے لائے ہوئے دین کا پیر و کار ہوا، وہ ہلاکت سے بچ جائے گا اور جس نے میری نافرمانی کی، میرے لائے ہوئے دین کو جھٹلایا، وہ تباہ و برباد ہو جائے گا)۔ (1)

اللہ! اللہ! پیارے اسلامی بھائیو! دیکھئے کتنی واضح مثال ہے۔ ❁ بعض دفعہ لوگوں کو فیشن سمجھ آتا ہے مگر شریعت سمجھ نہیں آتی ❁ اپنی نفسانی خواہشات سمجھ آتی ہیں، دینی باتیں سمجھ نہیں آتیں، یاد رکھ لیجئے! آج موقع ہے، ہمیں دین و شریعت کو اپنا پیشوا بنالینا چاہئے، اگر یہ موقع گزر گیا، حضرت ملک الموت عَلَیْہِ السَّلَام تشریف لے آئے، سانسیں اکھڑ گئیں، رُوح نکل گئی، تب موقع نہیں ملے گا، اگر آج خواہشات ہی کے پیچھے چلتے رہے تو اللہ نہ کرے! قبر میں پھنس سکتے ہیں، پھر ہلاکت ہی ہلاکت ہوگی۔ اس لئے آج موقع ہے، قرآن و سُنّت کو اپنا پیشوا بنا لیجئے! اپنے ہر کام کی بنیاد معاشرے پر نہیں، اپنی خواہشات پر نہیں بلکہ دین و شریعت پر رکھئے! کوئی بھی کام کرنے سے پہلے شرعی راہنمائی لے لینے کی عادت بنا لیجئے!

مسلمان پر ہر حال میں 3 کام لازم ہیں

حضور غوثِ پاک رَحْمَۃُ اللہ عَلَیْہِ فرماتے ہیں: ہر مسلمان پر ہر حال میں (یعنی دن ہو، رات ہو، سردی ہو، گرمی ہو، خوشی ہو، غم ہو، مَضْرُوفِیت ہو، فراغت ہو، غرض جب تک جسم میں جان ہے، جب تک عقل سلامت ہے، سانس چل رہی ہے اس وقت تک ہر مسلمان پر) 3 باتیں لازم ہیں: (1): اَمْرٌ یَنْتَشِدُّ شَرِیْعَتَہٗ کا حکم کہ اس پر عمل کرے (2): نَهْیٌ یَجْتَنِبُہٗ شَرِیْعَتِہٗ کی منع کی ہوئی باتیں کہ ان سے بچتا رہے (3): قَدْرٌ یَرْضٰی بہ تقدیر کہ اس پر ہمیشہ راضی رہے۔

حضور غوثِ پاک رَحْمَۃُ اللہ عَلَیْہِ مزید فرماتے ہیں: ❁ مسلمان کی ادنیٰ حالت یہ ہے کہ وہ کسی وقت بھی ان 3 باتوں میں سے کسی ایک سے بھی خالی نہ ہو ❁ اس کا دل ان 3 باتوں کا پختہ ارادہ کرتا رہے ❁ بندہ اپنے آپ سے یہ 3 باتیں بیان کرتا رہے ❁ اور اپنے اعضاء کو ہر وقت ان میں مَضْرُوف رکھے۔ (1)

اللہ پاک ہمیں عمل کی توفیق نصیب فرمائے۔ اٰمِیْن بِجَاهِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

(2): دوسری بنیاد: قلبِ سلیم

پیارے اسلامی بھائیو! سلسلہ عالیہ قادریہ کی دوسری بنیاد قلبِ سلیم ہے۔ اللہ پاک قرآن کریم میں ارشاد فرماتا ہے:

یَوْمَ لَا يَنْفَعُ مَالٌ وَلَا بَنُونَ ﴿٨٨﴾ إِلَّا مَنْ آتَى
اللَّهَ قَلْبًا سَلِيمًا ﴿٨٩﴾

ترجمہ کرمز العزفان: جس دن نہ مال کام آئے گا اور نہ بیٹے۔ مگر وہ جو اللہ کے حضور سلامت دل (پارہ: 19، سورہ شعراء، آیت: 88-89) کے ساتھ حاضر ہو گا۔

معلوم ہوا قیامت کے دن نہ مال کام آئے گا، نہ اولاد کام آئے گی، قیامت کے دن قلبِ سلیم کام آئے گا۔ قلبِ سلیم کیا ہے؟ وہ دل جو کفر و شرک سے پاک ہو ﴿﴾ جس دل میں بد عقیدگی نہ ہو ﴿﴾ وہ دل جو باطنی بیماریوں سے پاک ہو ﴿﴾ جس میں حسد نہ ہو ﴿﴾ بغض نہ ہو ﴿﴾ کینہ نہ ہو ﴿﴾ دنیا کی محبت نہ ہو، ایسے پاکیزہ دل والا روز قیامت کامیاب ہو گا۔

لوگوں میں افضل کون...؟

حضرت عبد اللہ بن عمر رضی اللہ عنہما فرماتے ہیں: پیارے آقا، نور والے مصطفیٰ صلی اللہ علیہ و آلہ وسلم کی پاک بارگاہ میں عرض کیا گیا: اَحَبُّ النَّاسِ اَفْضَلُ؟ یا رسول اللہ صلی اللہ علیہ و آلہ وسلم! لوگوں میں افضل کون ہے؟ فرمایا: كُلُّ مَخْمُومٍ الْقَلْبِ، صَدُوقِ اللِّسَانِ ہر وہ بندہ جو مَخْمُومُ الْقَلْبِ ہے اور سچی زبان والا ہے۔ صحابہ کرام رضی اللہ عنہ نے عرض کیا: یا رسول اللہ صلی اللہ علیہ و آلہ وسلم! صَدُوقِ اللِّسَانِ (یعنی سچی زبان والا) کسے کہتے ہیں، یہ تو ہم جانتے ہیں، مَخْمُومُ الْقَلْبِ کون ہے؟ فرمایا: وہ متقی شخص جس پر کوئی گناہ نہ ہو، اس کے دل میں نہ سرکشی ہو، نہ کینہ ہو، نہ ہی حسد ہو۔⁽¹⁾

معلوم ہوا ﴿﴾ جس کی زبان سچی ہو ﴿﴾ جھوٹ نہ بولے اور جس کے دل میں نہ سرکشی ہو ﴿﴾ نہ کینہ ہو ﴿﴾ نہ بغض ہو ﴿﴾ نہ حسد جلن ہو ﴿﴾ وہ بندہ بڑی فضیلت والا ہے۔ امیر اہلسنت مولانا محمد الیاس عطار قادری دَامَتْ بَرَکَاتُہُمُ الْعَالِیَہ بارگاہ رسالت میں استغاثہ پیش کرتے ہیں:

جھوٹ سے بغض و حسد سے ہم بچیں
کیجئے رحمت اے نانائے حسین!

(وسائل بخشش، صفحہ: 258)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

(3): تیسری بنیاد: سخاوت

پیارے اسلامی بھائیو! سلسلہ عالیہ قادریہ کی تیسری بنیاد سخاوت ہے۔ ایک مرتبہ حضور غوثِ اعظم رحمۃ اللہ علیہ نے اپنے مدرسے میں بیان فرمایا، اس دوران آپ نے فرمایا: اے مال دارو! اگر دنیا و آخرت کی بھلائی چاہتے ہو تو اپنے مال کے ذریعے غریبوں سے ہمدردی کرو! پھر غوثِ پاک رحمۃ اللہ علیہ نے ایک حدیثِ پاک بیان فرمائی: (1) اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: لوگ اللہ پاک کے عیال (یعنی بندے) ہیں، اللہ پاک کا زیادہ پیارا وہ ہے جو اللہ پاک کے عیال کو زیادہ فائدہ پہنچانے والا ہو۔ (2)

ایک پریشان حال غریب کی دل جوئی

ابو عبد اللہ محمد بن خضر حسین رحمۃ اللہ علیہ سے روایت ہے کہ ایک روز سرکارِ غوثِ اعظم شیخ عبد القادر جیلانی رحمۃ اللہ علیہ کی نظر ایک پریشان حال فقیر پر پڑی، ایک مسلمان کو دکھ اور

1... فتح الربانی، المجلس التاسع والعشرون، صفحہ: 127۔

2... موسوعہ ابن ابی دنیا، کتاب قضاء الحاج، جلد: 4، صفحہ: 159، حدیث: 24۔

غم کی حالت میں دیکھ کر حُصُورِ غوثِ پاک رَحْمَةُ اللهِ عَلَيْهِ بے تاب ہو گئے اور پوچھا: مَا شَأْنُكَ یعنی تجھے کیا ہوا ہے؟ فقیر نے جواباً عرض کیا: عالی جاہ! میں نے دریائے دجلہ کے اُس پار جانا ہے مگر پیسے نہیں ہیں، مَلَّاح (یعنی کشتی چلانے والا) کرائے کے بغیر کشتی میں بٹھانے پر راضی نہیں ہے۔ مَلَّاح کے اس رویے سے میرا دل ٹوٹ گیا کہ اگر میرے پاس پیسے ہوتے تو مجھے یوں مایوس نہ ہونا پڑتا۔

راوی کہتے ہیں: فقیر نے ابھی اپنی بات پوری بھی نہیں کی تھی کہ ایک شخص بارگاہِ غوثیت میں حاضر ہوا، اُس نے غوثِ پاک رَحْمَةُ اللهِ عَلَيْهِ کی خدمت میں ایک تھیلی بطور نذرانہ پیش کی، اس تھیلی میں 30 دینار (یعنی سونے کے سِکِّے) تھے، غوثِ پاک رَحْمَةُ اللهِ عَلَيْهِ نے وہ 30 کے 30 دینار اُس غریب کو دیتے ہوئے فرمایا: یہ تمام دینار مَلَّاح کو دے دو اور کہنا کہ وہ آئندہ کسی غریب کو دریا پار لے جانے سے انکار نہ کرے۔⁽¹⁾

اسیروں کے مشکل کشا غوثِ اعظم! | فقیروں کے حاجت روا غوثِ اعظم!
گھرا ہے بلاؤں میں بندہ تمہارا | مدد کے لئے آؤ یا غوثِ اعظم!

(4): چوتھی بنیاد: خیر خواہی

پیارے اسلامی بھائیو! سلسلہ عالیہ قادریہ کی چوتھی بنیاد خیر خواہی ہے۔ یعنی اللہ پاک کی مخلوق کے لئے ہمیشہ خیر ہی چاہنا، کسی کے بارے میں بھی بُرائی ہمارے دل میں نہ آئے، ہم بس سب کے لئے خیر کے ہی طلبگار رہیں۔ حدیثِ پاک میں ہے: خَيْرُ النَّاسِ مَنْ يَنْفَعُ النَّاسَ یعنی لوگوں میں سے بہتر وہ ہے جو لوگوں کو نفع پہنچائے۔⁽²⁾

1...بَهْجَةُ الْأَنْصَارِ، صفحہ: 199-

2...کنز العمال، کتاب المواعظ والرتاق، ج: 16، جلد: 8، صفحہ: 54، حدیث: 44147-

نفع بخش بن جائیے!

ایک بہت خوبصورت حدیث پاک میں آپ کو سناؤں، صحابی ابْنِ صحابی حضرت عبد اللہ بن عمر رضی اللہ عنہما اس حدیث کے راوی ہیں، آپ فرماتے ہیں: ایک روز ہم پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی خدمت سر اپار حمت میں حاضر تھے، آپ صَلَّی اللہُ عَلَیْہِ وَاٰلِہٖ وَسَلَّم نے صحابہ کرام رضی اللہ عنہم سے ایک سوال پوچھا، فرمایا: اِنَّ مِنَ الشَّجَرِ شَجَرَةً لَا یَسْقُطُ وَرَقُہَا، وَانْہَا مِثْلُ الْمُسْلِمِ، فَحَدِّثْنِی مَا هِیَ یعنی درختوں میں سے ایک درخت ہے، اس کے پتے نہیں گرتے، اس کی مثال مسلمان جیسی ہے، بتاؤ وہ کونسا درخت ہے؟

اب صحابہ کرام رضی اللہ عنہم سوچنے لگے (کہ وہ کونسا ایسا درخت ہو سکتا ہے جس کے پتے بھی نہیں گرتے اور اس کی مثال مسلمان جیسی ہے، کوئی کچھ سوچ رہا تھا، کوئی کچھ سوچ رہا تھا)۔ حضرت عبد اللہ بن عمر رضی اللہ عنہما فرماتے ہیں: میرے ذہن میں اس سوال کا جواب آگیا (مگر میں چھوٹا بچہ تھا، مجھ سے بڑی عمر کے صحابہ کرام رضی اللہ عنہم موجود تھے)، اس لئے ان کی حیا کی وجہ سے میں نے جواب نہ دیا، بالآخر پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے خود ہی فرمایا: ہِیَ النَّخْلَةُ یعنی یہ کھجور کا درخت ہے۔⁽¹⁾

پیارے اسلامی بھائیو! یہ ایک حدیث پاک ہم نے سنی، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے ایک درخت کا ذکر فرمایا، جس کی مثال مسلمان جیسی ہے اور وہ درخت کونسا ہے؟ کھجور کا درخت۔ علمائے کرام نے یہاں ایک سوال اٹھایا، وہ یہ کہ آخر کھجور کے درخت میں ایسی کونسی خاص بات ہے؟ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے اسے مسلمان کے جیسا درخت کیوں فرمایا؟ اس سوال کا جواب دیتے ہوئے علما فرماتے ہیں: کھجور کا

درخت سرپا خیر اور بھلائی ہے، اس کا ہر جُز، ہر حصہ نفع بخش، فائدے مند ہے: ﴿کھجور کے پتوں سے چٹائیاں بنتی ہیں، ان سے رسی بھی بنائی جاتی ہے، ﴿کھجور کا تناسٹون بنانے کے کام آتا ہے، ﴿اسی طرح کھجور کی گٹھلی کے بھی بہت فائدے ہیں، اسے جانوروں کی خوراک میں استعمال کیا جاتا ہے، اسے پس کر استعمال کریں، طبی طور پر بہت فائدے مند ہے ﴿اور کھجور، وہ تو نہایت فائدے مند پھل ہے، پھلوں میں سب سے زیادہ طاقتور اور زیادہ نفع بخش پھل کھجور کو مانا جاتا ہے ﴿بہت سے امراض میں کھجور فائدہ مند ہے ﴿یہ بلغم نکالتی اور مُنہ کی خشکی دور کرتی ہے۔ غرض کھجور کے درخت کے فائدے ہی فائدے ہیں۔ اسی طرح بندہ مؤمن کی بھی یہی مثال ہے، بندہ مؤمن بھی صرف و صرف نفع بخش ہوتا ہے، اس کا نقصان کوئی نہیں ہوتا۔ یہ بس دوسروں کو فائدے ہی پہنچاتا ہے۔⁽¹⁾

پیارے اسلامی بھائیو! ہم الحمد للہ! مسلمان ہیں مگر ذرا غور فرمائیے! کیا ہم بھی اپنے مسلمان بھائیوں کے لئے نفع بخش ہیں، کیا ہم اپنے مسلمان بھائیوں کی خیر خواہی کرتے ہیں؟ افسوس! اب تو دوسروں کا بُرا چاہا جاتا ہے۔ جی ہاں! سچ کہتا ہوں ﴿جو بھلا چاہتا ہو، کیا وہ پیٹھ پیچھے بُرائیاں کرتا ہے؟ ہمارے ہاں تو غیبت عام ہے ﴿جو بھلا چاہتا ہو، کیا وہ چغلیاں کرتا ہے؟ ہمارے ہاں تو چغلیاں عام ہیں ﴿جو بھلا چاہتا ہو، وہ حسد نہیں کرتا ﴿جو بھلا چاہتا ہو، وہ بغض نہیں رکھتا ﴿جو بھلا چاہتا ہو، وہ طعن نہیں دیتا ﴿جو بھلا چاہتا ہو، وہ اپنے فائدے نہیں دیکھتا، دوسروں کے فائدے دیکھتا ہے لیکن اب بس اپنا فائدہ دیکھا جاتا ہے، دوسروں کی فکر کرنے والے تو بس تھوڑے ہی رہ گئے ہیں۔ کاش! ہم دوسروں کا بھلا سوچنے والے بن جائیں۔ اللہ پاک ہمیں عمل کی توفیق نصیب فرمائے۔ اٰمِیْن بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

(5): پانچویں بنیاد: تکلیف نہ دینا

پیارے اسلامی بھائیو! سلسلہ عالیہ قادریہ کی پانچویں بنیاد ہے: كَفُّ الْاَذَى یعنی دوسروں کو تکلیف سے بچانا۔ یہ بھی بہت اہم بنیاد ہے۔ اس کے بغیر بھی بندہ اللہ پاک کے قرب کی منزلیں طے نہیں کر سکتا۔ اس لئے ہمیں چاہئے کہ ہم دوسروں کو تکلیف سے بچایا کریں۔ جو بندہ دوسروں کو تکلیف سے بچاتا ہے، اللہ پاک اس پر بہت کرم نوازیں فرماتا ہے۔

زوجہ کو ہاتھوں ہاتھ شفا مل گئی

امام شعرانی رحمۃ اللہ علیہ فرماتے ہیں: ایک مرتبہ میری زوجہ شدید بیمار تھی، حتیٰ کہ اُن کی حالت دیکھ کر اہل خانہ سمجھے بس اس کے آخری لمحات ہیں، میں بھی بہت پریشان تھا، اسی دوران مجھے غیب سے ایک آواز آئی: فلاں سوراخ میں ایک مکھی ہے، اُسے ایک بڑی مکھی نے پکڑ رکھا ہے، تم اُس مکھی کو چھڑو! وہم تمہاری زوجہ کو شفا دے دیں گے۔ امام شعرانی رحمۃ اللہ علیہ فرماتے ہیں: میں فوراً اُٹھا، سوراخ کے قریب گیا، دیکھا بہت باریک سوراخ تھا، میں نے ایک تنکا سوراخ میں ڈالا، واقعی وہاں ایک مکھی تھی جسے دوسری بڑی مکھی نے منہ میں دبوچ رکھا تھا، جیسے ہی میں نے مکھی کو چھڑوایا تو فوراً اللہ پاک نے میری زوجہ کو شفا عطا فرمادی۔⁽¹⁾

سُبْحَنَ اللہ! جب ایک چھوٹی سی مکھی کو تکلیف سے بچانے پر یہ کرم نوازی ہے تو غور فرمائیے! جب ہم اللہ پاک کے بندوں کو تکلیف سے بچائیں گے تو اس کے کیا کیا فضائل نصیب ہوں گے۔

اچھے بُرے کی پہچان

ایک مرتبہ رسول اکرم، نُوْرُ مُجَسَّم صَلَّی اللہُ عَلَیْہِ وَاٰلِہٖ وَسَلَّم نے صحابہ کرام رَضِیَ اللہُ عَنْہُمْ سے فرمایا کہ کیا میں تمہیں اچھے بُروں کی خبر نہ دوں؟ سب خاموش رہے، 3 بار یہی سوال کیا؛ تو ایک شخص نے عرض کی: جی ہاں یا رسول اللہ صَلَّی اللہُ عَلَیْہِ وَاٰلِہٖ وَسَلَّم ہمیں ہمارے بُرے بھلوں کی خبر دیجئے! فرمایا: تمہارا بھلا وہ شخص ہے جس سے خیر کی اُمید کی جائے اور اس کے شر سے اُمن ہو، اور تمہارا بُرا وہ شخص ہے جس سے خیر کی اُمید نہ کی جائے اور اس کے شر سے اُمن نہ ہو۔⁽¹⁾

پیارے اسلامی بھائیو! قاعدہ کلیہ محبوبِ ذیشان صَلَّی اللہُ عَلَیْہِ وَاٰلِہٖ وَسَلَّم نے بتا دیا ہے، اب غور ہم خود کر لیں، کیا ہم ایسے ہیں کہ لوگ ہم سے خیر کی اُمید رکھتے ہوں اور ہمارے شر سے محفوظ ہوں، اگر ایسا ہے تو اللہ پاک کا شکر ادا کرنا چاہئے، اگر ایسا نہیں ہے تو ڈرنا چاہئے۔

(6): چھٹی بنیاد: تکلیف دہ چیز اُٹھانا

پیارے اسلامی بھائیو! سلسلہ عالیہ قادریہ کی چھٹی بنیاد ہے: راستے سے تکلیف دہ چیز اُٹھانا دینا۔ یہ بھی بہت پیارا اور نیکیوں بھرا عمل ہے۔ حدیث پاک میں ہے: ایمان کے 70 سے کچھ زیادہ شعبے ہیں، ان میں سب سے اعلیٰ شعبہ لَا اِلٰهَ اِلَّا اللہ کہنا ہے اور سب سے نچلا شعبہ راستے سے تکلیف دہ چیز اُٹھانا ہے۔⁽²⁾

بہت آسان عمل ہے، ہمیں چاہئے کہ ہم یہ کام کر لیا کریں، راستے میں جارہے ہیں، دیکھا کوئی پتھر پڑا ہے، کوئی کاٹھا ہے، پھل کا چھلکا ہے، اندیشہ ہے کہ کوئی اس پر سے پھسل کر گر سکتا ہے، اسے وہاں سے ہٹا دیجئے!

1... ترمذی، کتاب الفتن، صفحہ: 544، حدیث: 2263۔

2... مسلم، کتاب الایمان، باب بیان عدد شعب الایمان... الخ، صفحہ: 39 حدیث: 58۔

جنت میں داخلہ مل گیا

حضرت ابو ہریرہ رَضِيَ اللہُ عَنْہُ سے روایت ہے کہ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: ایک شخص کسی راستے سے گزر رہا تھا، اس نے اس راستے پر ایک کانٹے دار شاخ کو پایا تو اسے راستے سے ہٹا دیا، اللہ پاک کو اس شخص کا یہ عمل پسند آیا اور اس بندے کی مغفرت فرمادی۔⁽¹⁾

سُبْحَنَ اللہ! کیسا پیارا پیارا عمل ہے۔ اللہ پاک ہمیں نیک کام اپنالینے کی توفیق نصیب فرمائے۔ اَمِیْن بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

(7): ساتویں بنیاد: معاف کرنا

پیارے اسلامی بھائیو! سلسلہ عالیہ قادریہ کی ساتویں بنیاد ہے: عفو و درگزر یعنی معاف کر دینا۔ کوئی ہمیں چاہ کر یا نہ چاہتے ہوئے تکلیف پہنچا بیٹھے، ہمارا دل دکھا بیٹھے تو چاہئے کہ اسے معاف کر دیا کریں۔ اس کی بھی بہت برکتیں نصیب ہوں گی۔ حدیث پاک میں ہے: جس شخص کے جسم کو کوئی تکلیف پہنچی اور وہ اسے (یعنی تکلیف پہنچانے والے مسلمان کو) معاف کر دے تو اللہ پاک اس کے درجات بلند کر دیتا ہے اور اس کے گناہ مٹا دیتا ہے۔⁽²⁾

(8): آٹھویں بنیاد: فقر

پیارے اسلامی بھائیو! سلسلہ عالیہ قادریہ کی آٹھویں بنیاد فقر ہے۔ اس جگہ فقر سے کیا مراد ہے، خود حضورِ غوثِ پاک رَحْمَةُ اللہِ عَلَیْہِ نے بیان کر دیا، فرماتے ہیں: فقر 4 چیزوں کا نام

1... مسلم، کتاب البر والصلة، باب فضل الزالة الاذی عن الطريق، صفحہ: 1011، حدیث: 1914۔

2... ترمذی، کتاب الديات، باب ماجاء فی العفو، صفحہ: 358، حدیث: 1393۔

ہے: (1): مشائخ (یعنی اولیائے کرام، کامل پیر اور عاشقانِ رسول علمائے کرام) کی عزت کرنا، ان کی بے ادبی سے بچنا (2): اپنے پیر بھائیوں کے ساتھ نیک سلوک کرنا (3): چھوٹوں کو نصیحت کرنا، ان کے ساتھ خیر خواہی کرتے رہنا (4): دُنیوی جھگڑے چھوڑ دینا۔⁽¹⁾

پیارے اسلامی بھائیو! ہم الحمد للہ! قادری ہیں، اگر قادری سلسلے میں بیعت نہیں ہیں تو بھی اللہ پاک کے فضل سے عاشقانِ غوثِ پاک ہیں، یہ قادری سلسلے کی 8 بنیادیں ہیں: (1): ہر معاملہ قرآن و سنت کے مطابق (شرعی راہنمائی میں) کرنا (2): دل کو بغض و کینہ وغیرہ سے پاک رکھنا (3): سخاوت (4): خیر خواہی (5): دوسروں کو تکلیف سے بچانا (6): راستے سے تکلیف دہ چیزیں ہٹانا (7): عفو و درگزر یعنی معاف کرنا (8): اور فقر یعنی علما و مشائخ کا ادب کرنا، پیر بھائیوں سے نیک سلوک کرنا، چھوٹوں پر شفقت کرنا اور دُنیوی جھگڑے چھوڑ دینا۔ ہمیں چاہئے کہ ہم یہ 8 کے 8 کام کیا کریں، اِنْ شَاءَ اللہُ الْکَرِیْمُ! اس کی برکت سے غوثِ پاک رحمۃ اللہ علیہ کا فیضان نصیب ہو گا، آپ کے ساتھ نسبت مضبوط ہو گی اور اللہ پاک نے چاہا تو راہِ طریقت میں بلند مرتبہ نصیب ہو گا۔ اللہ پاک ہمیں عمل کی توفیق نصیب فرمائے۔

اٰمِیْن بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

نیک عمل نمبر 54 کی ترغیب

پیارے اسلامی بھائیو! آپ نے سلسلہ قادریہ کی 8 بنیادوں کے بارے میں سنا ان میں سے ایک بنیاد یہ ہے کہ مسلمانوں کے ساتھ خیر خواہی کرنا انہیں تکلیف نہ دینا۔ اَلْحَمْدُ لِلّٰہ عاشقانِ رسول کی دینی تنظیم دعوتِ اسلامی کے دینی ماحول میں دوسروں کے ساتھ خیر خواہی

کرنے اور مسلمانوں کو تکلیف نہ دینے کا خوب خوب ذہن دیا جاتا ہے، لہذا آج بلکہ ابھی سے اس دینی ماحول سے وابستہ ہو کر 12 دینی کاموں میں عملی طور پر حصہ لے کر نیکی کی دعوت کی دھو میں مچا دیجئے۔ شیخ طریقت امیر الاسنت دَامَتْ بَرَکَاتُہُمُ الْعَالِیَہ کے عطا کردہ ”72 نیک اعمال“ میں سے ایک نیک عمل نمبر 54 یہ ہے کہ کیا آج آپ نے (گھر میں اور باہر) مذاق مسخری، طنز، دل آزاری اور تہقہہ لگانے (یعنی کھل کھلا کر ہنسنے) سے بچنے کی کوشش کی؟ (یاد رکھئے! کسی مسلمان کا) بلاوجہ شرعی) دل دکھانا کبیرہ گناہ ہے۔) اس نیک عمل پر عمل کرنے کی برکت سے ہم مسلمانوں کو تکلیف دینے سے بچ سکتے ہیں۔ اللہ پاک ہمیں اخلاص کے ساتھ نیک اعمال پر عمل اور قافلوں میں سفر کرنے کی توفیق عطا فرمائے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللہُ عَلَیْہِ وَاٰلِہٖ وَسَلَّم نے فرمایا: مَنْ أَحَبَّ سُنَّتِی فَقَدْ أَحَبَّنِیْ وَمَنْ أَحَبَّنِیْ کَانَ مَعِیْ فِی الْجَنَّةِ جس نے میری سُنّت سے مَحَبّت کی اس نے مجھ سے مَحَبّت کی اور جس نے مجھ سے مَحَبّت کی وہ جنت میں میرے ساتھ ہو گا۔⁽¹⁾

بیعت ہونے کے مدنی پھول

پیارے اسلامی بھائیو! آئیے بیعت ہونے کے بارے میں چند مدنی پھول سننے کی سعادت حاصل کرتے ہیں: ☆ دنیا میں کسی صالح کو اپنا امام بنالینا چاہے شریعت میں تقلید

کر کے اور طریقت میں ییعت کر کے تاکہ حشر اچھوں کے ساتھ ہو۔ (آداب مرشد کامل، ص ۱۳) ☆ ایمان کی حفاظت کا ایک ذریعہ کسی مرشد کامل سے مرید ہونا بھی ہے۔ (آداب مرشد کامل، ص ۱۲) ☆ شیخ جامع شرائط کے ہاتھ پر بیعت سنت متوارثہ مسلمین ہے اور اس میں بے شمار منافع و برکت دین و دنیا و آخرت ہیں۔ (فتاویٰ رضویہ ۲۶/۵۷۵) ☆ پیر اُمورِ آخرت کے لئے بنایا جاتا ہے تاکہ اُس کی راہنمائی اور باطنی توجہ کی برکت سے مرید اللہ پاک و رسول صَلَّ اللہُ عَلَیْہِ وَاٰلِہٖ وَسَلَّم کی ناراضگی والے کاموں سے بچتے ہوئے رضائے رَبِّ الانام کے دینی کام کے مطابق اپنے شب و روز گزار سکیں۔ (آداب مرشد کامل، ص ۱۳) ☆ جو شخص کسی شیخ جامع شرائط کے ہاتھ پر بیعت ہو چکا ہو تو دوسرے کے ہاتھ پر بیعت نہ چاہئے (فتاویٰ رضویہ ۲۶/۵۷۹) ☆ حضور غوثِ پاک رَحْمَةُ اللہِ عَلَیْہِ کا مرید بننے میں ایمان کے تحفظ، مرنے سے پہلے توبہ کی توفیق، جہنم سے آزادی اور جنت میں داخلے جیسے عظیم منافع موجود ہیں۔ (فکرِ مدینہ، ص ۱۶۱) ☆ مرید بننے میں تاخیر نہیں کرنی چاہئے۔ (آداب مرشد کامل، ص ۲۲) ☆ ایک مرید کے دو شیخ نہیں ہو سکتے۔ (فتاویٰ رضویہ، ۲۱/۵۸۰) ☆ جس کا کوئی پیر نہیں شیطان اس کا پیر ہے۔

(فتاویٰ رضویہ ۲۶/۵۷۵)

﴿اعلان﴾

بیعت ہونے کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

﴿یاد دہانی﴾

دو فرامینِ مصطفیٰ صَلَّ اللہُ عَلَیْہِ وَاٰلِہٖ وَسَلَّم: (۱) اللہ پاک ہر شبِ جمعہ (یعنی جمعرات اور جمعہ کی درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا

ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟ میں اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔⁽¹⁾ (2) جو شخص جمعہ کے دن نماز فجر سے پہلے تین بار ”اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ وَاَتُوْبُ اِلَیْهِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔⁽²⁾

صَلُّوْا عَلَی الْحَبِیْب! صَلَّی اللّٰهُ عَلٰی مُحَمَّد

دعوتِ اسلامی کے ہفتہ وار سنتوں بھرے اجتماع میں
پڑھے جانے والے 6 دُرود پاک اور 2 دعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِیْبِ الْعَالِی الْقُدْرِ الْعَظِیْمِ الْجَبَّارِ عَلٰی اِلٰهٍ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا مَوْتُ کے وقت سرکارِ مدینہ صَلَّی اللّٰهُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللّٰهُ عَلَیْہِ وَاٰلِہٖ وَسَلَّم اُسے قبر میں اپنے رَحْمَت بھرے ہاتھوں سے اُتار رہے ہیں۔⁽³⁾

1...کنز العمال، 80/14، حدیث: 38293

2...مجمع الزوائد، ج 2، ص 380، حدیث: 3019، نماز کے احکام، ص 422

3...افضل الصلوات علی سید السادات، الصلاة السادسة والخمسون، ص ۱۵۱ ملخصاً

﴿2﴾ تمام گناہ مُعاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهٖ وَسَلَّم

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَت کے ستر دروازے

صَلِّ اللہُ عَلٰی مُحَمَّدٍ

جو یہ دُرودِ پاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرود شریف کا ثواب

اَللّٰهُمَّ صَلِّ عَلٰی سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يُّدَوِّمُ لَكَ اللّٰهُ
حضرت احمد صاوی رَحْمَةُ اللہِ عَلَیْہِ بَعْضُ بزرگوں سے نقل کرتے ہیں: اِس دُرود شریف کو ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔⁽³⁾

﴿5﴾ قُرْب مُصْطَفٰی صَلَّی اللہُ عَلَیْہِ وَاٰلِہٖ وَسَلَّم

اَللّٰهُمَّ صَلِّ عَلٰی مُحَمَّدٍ كَمَا تُحِبُّ وَتَرْضٰی لَہٗ

1... افضل الصلوات علی سید السادات، الصلاة الحادية عشرة، ص ۶۵

2... القول البديع، الباب الثاني، ص ۷۷

3... افضل الصلوات علی سید السادات، الصلاة الثانية والخمسون، ص ۱۲۹

ایک دن ایک شخص آیا تو حضور انور صَلَّی اللہُ عَلَیْہِ وَاٰلِہٖ وَسَلَّم نے اُسے اپنے اور صدیق اکبر رَضِیَ اللہُ عَنْہُ کے درمیان بٹھالیا۔ اس سے صحابہ کرام رَضِیَ اللہُ عَنْہُمْ کو حیرت ہوئی کہ یہ کون بڑے مرتبے والا ہے! جب وہ چلا گیا تو سرکار صَلَّی اللہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرود پاک پڑھتا ہے تو یوں پڑھتا ہے۔⁽¹⁾

﴿6﴾ دُرود شفاعت

اللَّهُمَّ صَلِّ عَلَى مُحَمَّدٍ وَآلِ مُحَمَّدٍ الْمُتَّقِينَ عِنْدَكَ يَوْمَ الْقِيَامَةِ
 شافعِ اُمِّم صَلَّی اللہُ عَلَیْہِ وَاٰلِہٖ وَسَلَّم کا فرمانِ مُعْظَم ہے: جو شخص یوں دُرود پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللہُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِیَ اللہُ عَنْہُمَا سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فرمانِ مُصْطَفٰی صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽⁴⁾



1... القول البدیع، الباب الاول، ص ۲۵

2... الترغیب والترہیب ج ۲ ص ۳۲۹، حدیث ۳۱

3... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۳، حدیث: ۳۰۵

4... تاریخ ابن عساکر، ۱۵۵/۱۹، حدیث: ۴۴۱۵

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَنَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
 (حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور
 عظمت والے عرش کا رب)

صَلُّوْا عَلَى الْحَبِيبِ! صَلَّى اللَّهُ عَلَى مُحَمَّدٍ

ہفتہ وار اجتماع کے حلقوں کا شیڈول، 17 ستمبر 2026ء

(1): سنٹین اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، کل دورانیہ 15 منٹ

بیعت ہونے کے بقیہ مدنی پھول

☆ جو مرید دو پیروں کے درمیان مشترک ہو وہ کامیاب نہیں ہوتا (فتاویٰ رضویہ، ۱۳۶/۲۶) ☆ جو پیر سنی صحیح العقیدہ عالم غیر فاسق ہو اور اس کا سلسلہ آخر تک متصل ہو اس کے ہاتھ پر بیعت کے لئے والدین خواہ شوہر کسی کی اجازت کی حاجت نہیں۔ (فتاویٰ رضویہ، ۵۸۴/۲۶) ☆ بذریعہ خط بیعت ہو سکتی ہے۔ (فتاویٰ رضویہ، ۵۸۵/۲۶) ☆ بذریعہ قاصد یا خط مرید ہو سکتا ہے۔ (فتاویٰ رضویہ، ۵۸۵/۲۶) ☆ پیر کے افعال و اقوال پر اعتراض سخت حرام اور موجب محرومی برکات دارین ہے۔ (فتاویٰ رضویہ، ۵۸۸/۲۶) ☆ مرید کو ملنے والا فیض بظاہر کسی بھی بُرگ یا صاحب مزار سے ملے مگر اسے اپنے مرشد کامل کا فیض ہی تصور کرنا چاہیے۔ (آداب مرشد کامل ص ۹۸) ☆ مرید کو ہر وقت محتاط اور با آداب رہنا چاہیے کہ ذرا سی غفلت اور بے احتیاطی دین و دنیا کے کسی ایسے بڑے نقصان کا سبب بن سکتی ہے جس کی شاید تلافی بھی نہ ہو سکے۔ (آداب مرشد کامل ص ۷۰) ☆ حضرت ذوالنون مصری رَحْمَةُ اللهِ عَلَيْہ فرماتے ہیں: جب کوئی مرید آداب کا خیال نہیں رکھتا، تو وہ لوٹ کر وہیں پہنچ جاتا ہے جہاں سے چلا تھا۔

(الرسالة القشيرية، باب الادب، ص ۳۱۹)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

ہر کام اچھے انداز میں مکمل ہونے کی دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”ہر کام اچھے انداز میں مکمل

ہونے کی دعا“ یاد کروائی جائے گی۔ وہ دُعا یہ ہے:

اَفْوُضْ اَمْرِي اِلَى اللّٰهِ

ترجمہ کنز العرفان: میں اپنے کام اللہ کو سونپتا ہوں۔ (فیضانِ دعا، ص 263)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔⁽¹⁾

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہو اُن پر اللہ پاک کی حمد (یعنی شکر) بجالاؤں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا نخواستہ عمل نہ ہوا تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔ (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اَلْثَابِت) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

یومیہ 56 ایک اعمال:

- (1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) ہر نماز کے بعد آیۃ الکرسی، تسبیح فاطمہ، سورۃ الاخلاص پڑھی؟ (6) کُتْرُ الایمان سے تین آیات یا صراطُ الجنان سے دو صفحات ترجمہ اور تفسیر پڑھ یا سُن لئے؟ (7) شجرے کے اور اُپرڑھے؟ (8) 313 بار دُرود شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضولِ نظری سے بچتے ہوئے نگاہیں نیچی رکھیں؟ (12) 12 منٹ مکتبۃ المدینہ کی اصلاحی کتاب پڑھی؟ (13) اذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) مدرسۃ المدینہ (بالغان) میں پڑھا یا پڑھا یا؟ (19) عیش کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فخر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد و رسدیا یا سُننا؟ (25) سُنّت کے مطابق لباس پہنا؟ (26) زُلفیں رکھنے کی سُنّت پر عمل ہے؟ (27) ایک مُشت داڑھی ہے؟ (28) گناہ ہونے کی صورت میں فوراً توبہ کی؟ (29) سُنّت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی سُنّت قبلیہ فرض سے پہلے ادا کیں؟ (33) تَجَدُّد یا صلوة اللیل پڑھی؟ (34) اذانیں یا اشراق و چاشت پڑھیں؟ (35) عصر یا عشا کی سُنّت قبلیہ پڑھیں؟ (36) 12 دینی کام میں سے ایک دینی کام کی ترغیب دلائی؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور بُخعلی سے بچے؟ (39) کچھ نہ کچھ وقت ”دعوتِ اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللہ پڑھی؟ (47) ایریا درس دیا، یا سُننا؟ (48) والدین اور پیر و مرشد کو ایصالِ ثواب کیا؟ (49) اِسراف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے بچے؟ (54) مذاقِ مسخری، طنز، دل آزاری اور تہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

قل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 9 نیک اعمال

(57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار مدنی مذاکرہ دیکھا یا سنا؟ (59) ہفتہ وار اجتماع میں اوّل تا آخر شرکت ہوئی؟ (60) ایک دن راہِ خدا میں دیا؟ (61) مریض یا ڈکھیارے کی عیادت یا غنّواری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھ یا سنا؟ (64) علاقائی دورہ کیا؟ (65) پہلے آنے والے اور اب نہ آنے والے اسلامی بھائیوں کو دینی ماحول سے وابستہ کیا؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ عَلَی مُحَمَّد